

हाईवे चैनल

डाक-11 फरवरी, सोमवार 2019

वर्ष-21 अंक-253 | बिलासपुर, रविवार 10 फरवरी 2019 | पृष्ठ-8 मूल्य-2 रुपया | बिलासपुर | रायपुर | जगदलपुर से प्रकाशित

प्रियंका गेम चेंजर तो राहुल को हटाकर उनको अध्यक्ष बना दे कांग्रेस-रामगोपाल आगरा। समाजवादी पार्टी के प्रमुख राष्ट्रीय महासचिव प्रो रामगोपाल यादव ने रविवार को प्रियंका गांधी पर बड़ा हमला किया। कांग्रेस द्वारा प्रियंका को गेम चेंजर बताए जाने के सवाल पर कहा कि प्रियंका से कुछ फर्क नहीं पड़ेगा। जब 2012 के विधानसभा चुनाव हुए था तब कांग्रेस ने प्रियंका को अमेटी और रायवेली की दस सीटों का जिम्मा दिया था। परंतु प्रियंका केवल अमेटी में एक सीट जीत पाई थीं। उन्होंने कहा कि अगर कांग्रेस को लगता है कि प्रियंका गेम चेंजर हैं तो राहुल गांधी को हटाकर उनको ही अध्यक्ष बना दें।

कुलगाम एनकाउंटर में सेना ने 5 आतंकियों को किया डेर

नई दिल्ली, 10 फरवरी (एजेंसी)। दक्षिण कश्मीर के कुलगाम जिले में रविवार की सुबह घेराबंदी एवं तलाश अभियान (कासी) के दौरान सुरक्षा बलों और आतंकवादियों के बीच भीषण मुठभेड़ में पांच आतंकवादियों को सुरक्षाबलों ने डेर कर दिया। मरने वाले आतंकियों के अभी पहचान नहीं हो सकी है। इस एनकाउंटर में सीआरपीएफ के चार जवान घायल हो गए हैं।

ब्रेकिंग न्यूज

मोदी का नेतृत्व बेजोड़, वह भाजपा के पीएम पद के उम्मीदवार होंगे- केशव मौर्य

कोलकाता, 10 फरवरी (एजेंसी)। उत्तर प्रदेश के उपमुख्यमंत्री केशव प्रसाद मौर्य ने कहा है कि नरेंद्र मोदी ही भाजपा के प्रधानमंत्री पद के उम्मीदवार होंगे क्योंकि उनके नेतृत्व के गुण "बेजोड़" हैं। मौर्य ने कहा कि मोदी ही भाजपा के प्रधानमंत्री पद के उम्मीदवार होंगे, भले ही सतारूद राजग लोकसभा चुनावों में बहुमत से कुछ दूर रह जायें। उन्होंने हालांकि कहा कि भाजपा 2014 चुनाव के मुकाबले इस बार अपना प्रदर्शन सुधारेगी और पार्टी 300 सीटों के आंकड़े को पार करेगी। उन्होंने दावा किया कि राजग 400 से अधिक सीटों पर जीत हासिल करेगा। राम मंदिर मुद्दे पर मौर्य ने कहा कि केंद्र मंदिर के निर्माण में आने वाली सभी "बाधाओं को दूर" कर देगा। मौर्य ने हाल में पश्चिम बंगाल की अपनी यात्रा के दौरान कहा, "2014 में हमने 282 सीटों पर जीत हासिल की थी लेकिन 2019 में भाजपा अकेले ही 300 के आंकड़े को पार करेगी। हमारे राजग के सहयोगियों को मिलाकर हम मोदी के नेतृत्व में 400 के आंकड़े को पार करेंगे।"

सुहेलदेव पार्टी की धमकी, कल- मांगें नहीं सुनी तो भाजपा से तोड़ लेंगे नाता

लखनऊ, 10 फरवरी (एजेंसी)। उत्तर प्रदेश में भारतीय जनता पार्टी के सहयोगी दल सुहेलदेव भारतीय समाज पार्टी ने रविवार को कहा कि अगर 24 फरवरी तक सामाजिक न्याय समिति की सिफारिशें लागू नहीं की गईं तो वह भाजपा से अपने रिश्ते तोड़ सकती है। सुहेलदेव भारतीय समाज पार्टी के महासचिव अरुण राजभर ने बताया कि अगर भाजपा हमारी ओर से उठाई गई मांगों से सहमत नहीं होती है तो निश्चित तौर पर हम उनसे रिश्ता तोड़ देंगे। अगर सामाजिक न्याय समिति की सिफारिशों को 24 फरवरी तक लागू नहीं किया गया तो हमारा भाजपा से रास्ता अलग होगा और उसके बाद हम उत्तर प्रदेश की सभी 80 लोकसभा सीटों पर चुनाव लड़ेंगे। उन्होंने कहा, "हम आवश्यकता पड़ने पर भाजपा विरोधी गठबंधन के साथ भी जा सकते हैं। उनके साथ कई दौर की वार्ता हो चुकी है।" राजभर ने कहा कि यह अंतिम चेतावनी है और 24 फरवरी के बाद भाजपा के साथ कोई समझौता नहीं किया जाएगा। भाजपा ने वादा किया था सामाजिक न्याय समिति की सिफारिशें लोकसभा चुनाव के छह महीने पहले लागू कर दी जायेंगी लेकिन इस दिशा में कोई प्रगति नहीं हुई।

बसंत पंचमी पर 80 लाख श्रद्धालुओं ने संगम में किया स्नान

प्रयागराज, 10 फरवरी (एजेंसी)। प्रयागराज की सड़कों पर आस्था, उत्साह और उल्लास का माहौल है। कुंभ मेला के तीसरे और अंतिम शाही स्नान पर्व बसंत पंचमी श्रद्धालुओं का रेला संगम की ओर जा रहा है। रेलवे स्टे शनों पर लगातार स्नानार्थियों की भीड़ आती जा रही है। सभी का ध्येय गंगा, यमुना और अदृश्यन सरस्वती के पावन संगम में डुबकी लगाने का है। सुबह 11 बजे तक 80 लाख लोगों ने संगम में डुबकी लगा ली है। वहीं कल 60 लाख लोगों ने संगम स्नान कर चुके थे। प्रशासन का अनुमान तीन करोड़ के स्नान का है।



कुंभ के तीसरे व अंतिम शाही स्नान महापर्व बसंत पंचमी पर संगम पर जन सैलाब उमड़ पड़ा है। कुंभ मेला अधिकारी विजय किरन आनंद ने बताया कि रविवार को सुबह 11 बजे तक 80 लाख श्रद्धालुओं ने पावन संगम में पुण्य की डुबकी लगाई। कुंभ मेला प्रशासन का अनुमान है कि शाम तक दो करोड़ श्रद्धालु स्नान करेंगे। विश्व के सबसे बड़े आध्यात्मिक और धार्मिक समागम प्रयागराज कुंभ में पंचमी पर संगम में डुबकी लगाने के लिए श्रद्धालुओं में जबरदस्त जोश दिख रहा है। सुबह से ही घाटों पर स्नान के लिए लोगों का रेला शुरू हो गया था। यह सिलसिला दोपहर तक जारी है।

यू तो वसंत पंचमी का महात्म्य शनिवार की सुबह से ही शुरू हो गया था। कल से ही कुंभ मेला क्षेत्र में स्नानार्थियों की भीड़ प्रयागराज में बढ़ गई थी। कुंभ मेला क्षेत्र भी स्नानार्थियों से भरा पड़ा है। सुबह से बड़ी संख्या में लोगों ने कुंभ में डुबकी लगाई। भीड़ के महेनजर एहतियाती तौर पर मेला प्रशासन ने तैयारी चुस्त-दुरुस्त रखी है। काफी संख्या में कल से ही श्रद्धालुओं ने मेला क्षेत्र में डेरा जमा लिया था। वह आज उदया? तिथि में स्नान कर वापस अपने घरों की ओर जा रहे हैं। कुंभ मेला प्रशासन ने दावा किया कि शनिवार देर शाम तक लगभग 60 लाख श्रद्धालुओं ने पावन संगम में पुण्य की डुबकी लगाई है।

गुर्जर आंदोलन- 30 से ज्यादा ट्रेनें रद्द

जयपुर, 10 फरवरी (एजेंसी)। राजस्थान में आरक्षण की मांग को लेकर गुर्जर आंदोलन जारी है। इससे रेलवे यातायात बुरी तरह प्रभावित है। पश्चिम रेलवे और पश्चिम मध्य रेलवे की ओर से प्रभावित ट्रेनों की जानकारी दी गई है। अवरोध के कारण लोगों की भीड़ बढ़ने पर पश्चिम रेलवे ने बांद्रा से सवाईमाधोपुर के बीच स्पेशल ट्रेन चलाने का ऐलान किया है। गुर्जर नेता किरोड़ी सिंह बेंसला ने कहा है कि इस बार लड़ाई आर-पार की है। उन्होंने रविवार को भी दोहराया कि जब तक गुर्जर समुदाय को 5 ब्र आरक्षण नहीं मिल जाता, आंदोलन जारी रहेगा।

कई ट्रेनें रद्द, रूट बदले, एक स्पेशल ट्रेन चलेगी
बयाना के बीच गुर्जर आंदोलन के कारण ज्यादा भीड़ हो गई है। इसलिए, पश्चिम रेलवे ने बांद्रा टर्मिनस से सवाईमाधोपुर के बीच 10-14 फरवरी के बीच रात 8-15 पर स्पेशल ट्रेन चलाई जाएगी। यह सवाईमाधोपुर से दोपहर 1-45 बजे निकलेगी। इस रूट पर 31 ट्रेनें रद्द हैं और 47 के रूट में बदलाव है।



कोलकाता पुलिस आयुक्त से देर रात तक पूछताछ

कोलकाता, 10 फरवरी (एजेंसी)। सीबीआई की एक टीम सारदा चिट फंड चोटाले के सिलसिले में कोलकाता पुलिस आयुक्त राजीव कुमार से शिलांग में पूछताछ कर रही है और यह रात नौ बजे तक जारी रहने की संभावना है। जांच एजेंसी के एक वरिष्ठ अधिकारी ने शनिवार को यह जानकारी दी। अधिकारियों ने बताया कि उच्चतम न्यायालय के निर्देश के मुताबिक शिलांग के ओकलैंड स्थित सीबीआई कार्यालय में पूर्वोक्त 11 बजे से पूछताछ चल रही है। जांच एजेंसी के कार्यालय में सुरक्षा के व्यापक बंदोबस्त किए गए हैं। दरअसल कुमार उस विशेष जांच टीम (एसआईटी) के कार्यकारी प्रमुख हैं, जिसका गठन पश्चिम बंगाल की मुख्यमंत्री ममता बनर्जी ने चोटाले की जांच के लिए किया था। बाद में यह मामला शीर्ष न्यायालय ने सीबीआई को सौंप दिया।



सीबीआई के तीन वरिष्ठ अधिकारी दिल्ली से शुरुवार को शिलांग पहुंचे थे। गौरतलब है कि उच्चतम न्यायालय ने मंगलवार को कोलकाता पुलिस प्रमुख को सीबीआई के समक्ष पेश होने और सारदा चिट फंड चोटाले से उज्जे मामलों की जांच में सहयोग करने का निर्देश दिया था। साथ ही, न्यायालय ने यह भी स्पष्ट कर दिया था कि उन्हें गिरफ्तार नहीं किया जाए।

राफेल आरोपों से भाजपा को चुनाव में कोई हानि नहीं होगी- पीयूष गोयल

मुंबई, 10 फरवरी (एजेंसी)। केंद्रीय मंत्री पीयूष गोयल ने शनिवार को कहा कि राफेल लड़ाकू विमान सौदे पर विपक्ष के "आधारहीन" आरोपों से भारतीय जनता पार्टी की चुनाव संभावनाओं पर कोई असर नहीं पड़ेगा। केंद्रीय मंत्री चुनाव घोषणा पत्र की तैयारियों के लिए लोगों की सलाह लेने के लिए "भारत के मन की बात, मोदी के साथ" कार्यक्रम की शुरुआत के मौके पर पत्रकारों से बातचीत कर रहे थे।

है क्योंकि प्रधानमंत्री नरेंद्र मोदी में उनका पूरा भरोसा है। भारत की जनता का नरेंद्र मोदी पर भरोसा है।" उन्होंने कहा कि "पूरी तरह आधारहीन" आरोप लगाये जा रहे हैं। उन्होंने कहा, "इन आक्षेपों का कोई आधार नहीं है। इसलिए, मुझे नहीं लगता है कि यह चुनाव में कोई मुद्दा होगा।"

केंद्रीय मंत्री ने कहा कि पार्टी इस बात से खुश है कि राफेल कोई मुद्दा नहीं है, और "विपक्ष इसी में व्यस्त है जबकि भारतीय जनता पार्टी का ध्यान विकास पर है और वह लोगों तक पहुंच रही है।" यह पूछे जाने पर कि लोकसभा और महाराष्ट्र विधानसभा चुनाव साथ-साथ होंगे तो गोयल ने कहा कि इसकी संभावना नहीं है। इस मौके पर अल्पसंख्यक मामलों के मंत्री मुख्तार अब्बास नकवी एवं भाजपा के मुंबई प्रमुख आशीष शेलर भी मौजूद थे।



जहरीली शराब मामले की हो सीबीआई जांच-मायावती

नई दिल्ली, 10 फरवरी (एजेंसी)। उत्तर प्रदेश और उत्तराखंड में जहरीली शराब से हुई मौतों को लेकर बसपा सुप्रीमो मायावती ने रविवार को बीजेपी और राज्य सरकार को निशाना साधा। मायावती ने ट्वीट कर इस घटनाओं को बीजेपी सरकारों की घोर सरकारी लापरवाही व उदासीनता का परिणाम बताया। मायावती ने ट्वीट किया, उत्तर प्रदेश व उत्तराखंड में अवैध तरीके से तैयार नकली व

जहरीली शराब पीने से सौ से अधिक गरीब/मजदूर लोगों की है। उन्होंने आगे लिखा कि केंद्र व राज्यों की बीजेपी सरकारों के ही लोगों के ज़िंदगी मौत से जूझने की घटनाएं अति दुःखद व अति शर्मनाक हैं। मायावती ने अपील की कि सरकार मृतक परिवारों को उचित मुआवजा दे और सीबीआई से आ गया है कि जनता हिसाब लेगी। गौरतलब है कि उत्तर प्रदेश और उत्तराखंड में जहरीली शराब से हुई मौतों से हड़कंध मच गया



है। अबतक यूपी के सहारनपुर, कुशीनगर और उत्तराखंड में कुल 98 लोगों की मौत हो चुकी है। कई का अस्पतालों में इलाज चल रहा है। जहरीली शराब से अकेले सहारनपुर 35 मौतें हुई हैं, जबकि 18 ने मेरठ में इलाज के दौरान दम तोड़ा। हरिद्वार में 34 और कुशीनगर में 11 मौतें हुई हैं। मरने वाले ज्यादातर वे लोग हैं, जो हरिद्वार के बालपुर गांव में एक तेरहवीं संस्कार में शामिल होने गए थे और वहीं पर उन्होंने शराब पी थी।

अगर येदियुरप्पा वाली आडियो क्लिप फर्जी निकली तो राजनीति छोड़ दूंगा- कुमारस्वामी

बेंगलूरु, 10 फरवरी (एजेंसी)। कर्नाटक के मुख्यमंत्री एच डी कुमारस्वामी ने शनिवार को कहा कि प्रदेश सरकार को गिराने के बी एस येदियुरप्पा के खेल के बारे में उन्होंने जो आडियो टेप जारी किया है अगर वह नकली और मनगढ़ंत साबित हो जाता है तो वह राजनीति से सन्यास ले लेंगे। कुमारस्वामी ने येदियुरप्पा पर आरोप लगाते हुए कहा था कि कि प्रदेश भाजपा अध्यक्ष ने जदपस के एक विधायक को रिश्त और अन्य प्रस्तावों के साथ लुभाने की कोशिश की। मुख्यमंत्री की आडियो क्लिप के बारे में येदियुरप्पा ने कहा था कि यह आडियो क्लिप %नकली% और %मनगढ़ंत कहानी% है। दक्षिण कन्नड़ जिले के एक धार्मिक स्थान से कुमारस्वामी ने कहा, "मैं इस स्थान पर यह कह रहा हूँ... अगर यह साबित हो जाता है कि यह येदियुरप्पा नहीं हैं, जिन्होंने इसके बारे में कहा था और यह नकली और कुमारस्वामी की मनगढ़ंत बात है तो मैं राजनीति से सन्यास ले लूंगा।" कुमारस्वामी ने यह भी कहा कि जो लोग धर्मस्थल के संरक्षक भगवान मंजूनाथ के साथ खेल खेलते हैं वे उनके क्रोध को भड़कायेंगे।" मुख्यमंत्री ने कहा, "भगवान मंजूनाथ स्वामी का नाम लेकर... वह बच नहीं सकते हैं... उन्हें एक महीने के अंदर इस्तीफा देना पड़ा था।"



संयुक्त मोर्चा उत्तीसगढ़ में आरक्षण बढ़ाने को लेकर खोला मोर्चा



आरक्षण देने से ओबीसी को जनसंख्या के बराबर 52 ब आरक्षण का मार्ग खुल गया है आदेश का जन्मानस 100 ब आरक्षण के लिए तैयार है जिसकी जितनी संख्या है उसको ना हिस्सा दिया जाए 30 सालों से ओबीसी को जनसंख्या के बराबर आरक्षण देने के लिए देश के तमाम समाजिक संगठन सड़कों पर आंदोलन करते रहे हैं ओबीसी को आरक्षण देने के लिए केंद्र सरकार माननीय सुप्रीम कोर्ट द्वारा 50 ब से अधिक आरक्षण देश में नहीं होना चाहिए कि सीमा को लेकर हमेशा बहाना बनाती रही है

रायपुर, 10 फरवरी। संयुक्त मोर्चा छत्तीसगढ़ के सदस्यों ने आज एक दिल सी धरना प्रदर्शन अंबेडकर चौक रायपुर में किया उनकी मांग थी की अनुसूचित जाति अनुसूचित जनजाति अन्य पिछड़ा वर्ग एवं धार्मिक अल्पसंख्यक संयुक्त मोर्चा छत्तीसगढ़ पिछड़े वर्गों को उनकी जनसंख्या के बराबर 52 ब हिस्सेदारी दी जाए धरना प्रदर्शन पश्चात जिला कलेक्टर एसडीएम और तहसीलदार के नाम ज्ञापन सौंपा संयुक्त मोर्चा छत्तीसगढ़ के इस धरना प्रदर्शन में पहुंचे सुमित दास ने संबोधित करते हुए कहा कि केंद्र सरकार द्वारा सवर्णों को 10 ब आर्थिक आधार पर

किंतु स्वर्ण समाज जो हमेशा एससी एसटी ओबीसी आरक्षण का विरोध करते थे उनको आरक्षण देने के लिए संविधान में संशोधन कर 36 घंटे के अंदर आरक्षण दे दिया गया भारतीय जनता पार्टी भारतीय संविधान में आरक्षण के लिए संविधान निर्माताओं द्वारा निर्धारित मूल भावना सामाजिक और शैक्षणिक सांस्कृतिक रूप से पिछड़े होने का मापदंड निर्धारित किए थे उसको दरकिनार कर जो स्वर्ण समाज कवि आरक्षण को मांग नहीं किया उसे बिना मांगे ही 10 ब आरक्षण दे दिया गया हमारी मांग है कि जनसंख्या के आधार पर ओबीसी वर्ग का आरक्षण तय किया जाए।

परिक्कर के साथ भेंट के बारे में झूठ बोलकर बहुत नीचे उतर गये राहुल गांधी-अमित शाह

पणजी, 10 फरवरी (एजेंसी)। भारतीय जनता पार्टी (भाजपा) के अध्यक्ष अमित शाह ने शनिवार को यह कहते हुए कांग्रेस प्रमुख राहुल गांधी पर प्रहार किया कि वह बीमार चल रहे गोवा के मुख्यमंत्री मनोहर परिक्कर के साथ अपनी मुलाकात के बारे में झूठ बोलकर और उसे राजनीतिक रूप देकर बहुत नीचे उतर गये हैं। शाह यहां परिक्कर की उपस्थिति में भाजपा के मतदान केंद्र स्तर के कार्यकर्ताओं को संबोधित कर रहे थे। उन्होंने कहा, "मुझे तब अच्छा लगा जब राहुल गांधी परिक्कर को स्वस्थ होने की शुभकामना देने के लिए उनसे मिलने गये।" उन्होंने कहा, "लेकिन शाम में उन्होंने दावा किया कि इस भेंट के दौरान परिक्कर ने राफेल मुद्दे पर बोला। यह राजनीति का बहुत ही निम्न स्तर है।" उन्होंने राहुल गांधी पर झूठ बोलकर परिक्कर की बीमारी का मजाक उड़ाने का आरोप लगाया। उन्होंने यह कहते हुए विपक्षी दलों के प्रस्तावित महागठबंधन पर कटाक्ष किया कि यदि वह लोकसभा चुनाव जीत जाता है तो गठबंधन का हर नेता सप्ताह में एक एक दिन प्रधानमंत्री बनेगा और रविवार को देश छुट्टी पर होगा। उन्होंने कहा, "महागठबंधन में मायावती सोमवार को, अखिलेश यादव मंगलवार को, एच डी देवेगौड़ा बुधवार को, चंद्रबाबू नायडू बृहस्पतिवार को, एम के स्टालिन शुकुवार को और शरद पवार शनिवार को प्रधानमंत्री होंगे। रविवार को देश छुट्टी पर होगा।" उससे पहले पुणे में उन्होंने शरद पवार को संग्रम शासन और मोदी सरकार के दौरान खरीदे गये कृषि उपज के आंकड़े साझा करने और तुलना करने की चुनौती दी। पश्चिम बंगाल में भाजपा नेताओं को रैलियां करने की इजाजत नहीं देने पर वहां की मुख्यमंत्री ममता बनर्जी पर प्रहार करते हुए शाह ने कहा कि स्टिंग ऑपरेशन में एक खुफिया अधिकारी ने कहा कि सभा को अनुमति नहीं देने की वजह कानून व्यवस्था नहीं थी बल्कि ममता बनर्जी भाजपा से डरी हुई हैं।

बसंत पंचमी पर विशेष पूजा अर्चना



रायपुर, 10 फरवरी। पूरे देश भर में आज बसंत पंचमी का त्योहार यानी सरस्वती पूजा मनाई जा रही है। मास महीने के शुक्ल पक्ष की पंचमी तिथि को सरस्वती पूजा का त्योहार आता है। इस दिन स्कूलों में, मोहल्लों में लोग सरस्वती माता की पूजा-अर्चना करते हैं। कहा जाता कि इस दिन जो भी सच्चे

मन से माता सरस्वती की पूजा-अर्चना करते हैं उन्हें माता अपनी आशीर्वाद देती हैं। आइए जानते हैं किस मुहूर्त में वीणा धारण कर जो शक्ति प्रकट हुई वह सरस्वती देवी कहलाई, उनके वीणा का तार छेड़ते ही तीनों लोकों में ऊर्जा का संचार हुआ और सबको शब्दों में वाणी मिल गई।

लिखा है सृष्टि को वाणी देने के लिए ब्रह्मा जी ने कमंडल से जल लेकर चारों दिशाओं में छिड़का था। इस जल से हाथ में वीणा धारण कर जो शक्ति प्रकट हुई वह सरस्वती देवी कहलाई, उनके वीणा का तार छेड़ते ही तीनों लोकों में ऊर्जा का संचार हुआ और सबको शब्दों में वाणी मिल गई।